

হুইয়েন লানপাউ

নিংখোকাবা, নবেম্বর ২১, ২০২২, ইম্ফাল

১১শুবা মণিপূর সঙাই ফেষ্টিবেল হোবে-হোবে তৌদনবা হোৎনহন্নীংই

কুমজা ২০১০দগী পাঙথোকখিবা মণিপূর সঙাই ফেষ্টিবেল কোভিড পেন্দমিক্রা মরম ওইদুনা হৌখিবা কুমজা ২০২০ অমসুং ২০২১ পাঙথোকখিছে। অহানবা হৌদোরকপদা মণিপূর টুরিজম ফেষ্টিবেল হায়দুনা হৌরকখিবসু মণিপূর খক্তদা ফংবা তাঙলাব অমসুং এনদেঞ্জরদ ওইরক্কা সঙাইবু মীয়ামদা হোমা মশক খঙহনবগা লোয়ননা অতাঙবা শা মখলসিবু মশীং হেনগৎহনবগা লোয়ননা মথোয়গী লৈফমশিং পাকথোক চাওথোকহন্নবগী পান্দমদা মণিপূর সঙাই ফেষ্টিবেল হায়দুনা মমিং ওম্বোক্কা পাঙথোকপা হৌরকখিবনি। মণিপূরগী মীয়াম হরাও-কুম্ভৈদা থরায় মাওজবা অমসুং পামজবদা নঙনা ফেষ্টিবেল অসি পাঙথোক্কা মতমসি কালেনগী নুংশা যাক্কা শারঘদগী নেমথরক্তুনা নিংখমথা চঙলকপা মতম ওইবা, নোং-চিং চুবগী মতম ওইদবা, কুমগী লৌ-শিং লোক্কা লৌইশিন্নরকপা মতম ওইবনা চিং অমসুং তমগী মীয়াম হুপা শরুক যাবগী খুদোংচাবা ফংই। হায়দগী পাঙথোক্কা নিংঙোল চাক্কা, দিরাতি, খুটমাস অমসুং ন্যু য়রনচিংবগী হরাও নুংঙাইবা ফোঙদোক্কা মতমগী মনুংদা পাঙথোকপনি। থোইদোক্কা অয়াস মীয়ামা শরুক যাই। মমাঙথক্তা পাঙথোকখিবা ফেষ্টিবেলশিংদা মোন ভেন্যু ওইখিবা হাপ্তা কাংজৈবুদা মীনা চিক্কা-চাইনবা ওমদনা তিনবা খেঙাং কয়ারক্তা মাওখি। ফেষ্টিবেলসি পাঙথোকপা মতমসিদা মীয়ামদা লৈরিবা হরাও-কুম্ভৈদা ঈছল (ফেষ্টিভ মুদ) অসিগী মখক্তা হন্দক্তি মী অমগা অমগা ফুট ৬ লাপুনা লৈগদবনি হায়বা পুসি অমসুং হিংবা-শিবগা মরী লেনবা অকনবা ষাচল অমনা চহী ২ রোম উমশিন্দুনা থনুরগা থাদোরক্কা মীয়ামা অমুক্কা হোমা শরুক য়ানরক্কদৌরিবনি। মসিগীসু মখক্তা হন্দক্তি ফেষ্টিবেল পাঙথোক্কা মফম (ভেন্যু) শিংগী মশীং হেনগৎহন্নক্কাবনি। মীংয়েংফম ওইগদবা পুক্রিং হুবা মফম য়ামখঙলক্কাবনি। পুয়মক মণিপূর লৈঙাক, তোঙান তোঙানবা লোয়শঙশিং অমসুং টুরিজম লোয়শঙগী হোৎনজমদগীনি। মণিপূর মীয়ামগী মায়নি।

অদুবু ওসিদগী হৌরগা থাসিগী ৩০ ফাওবা নুংইং ১০নি চুপা চখগদবা ফেষ্টিবেল অসিগী মোন ভেন্যু ওইরিবা মোইরাং খুনৌগী সঙাই এথনিক পার্ক য়াওনা ভেন্যু অয়াস শেমগৎ-শাগৎলকপদা কৈথেল নংনবগী ফীভমদা লৌইনমক হোবে-হোবে তৌরিবা করিগীনা? তৌরিবসিগী মরমবুদি শোয়দনা লৈরমগনি। মরম লৈবদগী তৌরিবনি। তৌদবা য়াদবসু ওইরমগনি। অদুবু অসিগুয়া ময়ামসি করিগীদমক লৈহন্নিবনো হায়বনি। মরমদি হন্দক চহীদি মণিপূর সঙাই ফেষ্টিবেল পাঙথোক্কা হায়দুনা য়াম্মা ওল্লিঙৈদগী শেম শাবা হৌরকখিবনি। ফেষ্টিবেল অসিগীদমক ওর্গানাইজিং কমিটি ফাওবা য়াম্মা ওম্মা শেমগা মথৌ তাবা মীটিং কয়ারক পাঙথোকখিবনি। হোয় মোন ভেন্যু ওইরিবা মোইরাং খুনৌগী এথনিক পার্ককীবুদি কৈবুল লমজাওদা ওইনা শাগদবনি, মোইরাং খুনৌদা শাবা য়ানি/য়াই হায়বগী অচৌবা রাখোক মায়েক্কা। অদুবু মচু-মমেন তৈশিনবখক নঙনা থোইদোক্কা খুং চঙলোইদবা মফমশিংগীদি ফরে। অদুবু কলচরেল প্রোগ্রামচিংবগী ষ্টেজিং ফাওবদা লৌইনমক হোবে-হোবে হিংজোং-কাইজোংনবগী খৌদৌশিং থোকই হায়বসিদি মশানা তারবা রাফমনি। মসিনা ফেষ্টিবেল অসিগীদমক ওইহন্নীংলিবা মশকশিং ওইহনবদা লৌইশিনবা ফাওবদি ওল্লগসু পুক্রিং লুয়া রাখকনি। মীয়ামগী মায়কৈদগীদি ওসিদগী হৌদোক্কাইঙৈগী মমাঙদগী হৌনা ভেন্যু কয়াদা তিনবা হৌরকখিবনি। মরম অসিনা হন্দক হন্দক ওইখিবসু মতুংদদি অসিগুয়া ফীভমদা হেক হেক তাহনবসি মায়েক্কাবনবা লৈঙাক মায়কৈদগী অহোবা লেহন্ননা পায়খৎপা য়া বাবা থবকশিং মতম লৈরিঙৈদা মাঙজৌননা পায়খৎহন্নীংই। কৈথেল নংনবা হোৎনবগী হেনবীসিবু লোয়নদবা ওল্লগদি মণিপূরগী ঝাইদগী চাওরবা ফেষ্টিবেলসি সনগী মখক্তা তম্ফা থিনবঙম শোয়দনা থোকহনগনি হায়নীংই। মখংগী চহীদি খরগা হোমা ওনখৎনা থৌরাং পুয়মক শেম শাবা হৌগৎলু।

হুইয়েন লানপাউ লিটরেরি কুইজ-৫৪

- ১) "ওইরগদা অরোইবা" হায়বা লাইরিক অসি করন্না মখলগী লাইরিকনো অমসুং মসিগী অইবা কনানো?
২) "ব্রংসনিংখৌ উদয়ন" হায়বা লাইরিক অসিগী ওরিজিনেল অইবদু কনানো অমসুং মণিপূরীদা কনানা হন্দোকপগে?
৩) "ক্লিপাট্টা অপাম-নুংশি লাংথাকপী" হায়বা লাইরিকসিগী অইবা কনানো?
৪) "খেদে নিংখৌ হাওতক লাইবনা হাম্মা লীরি থম্মোয় তিং লকা তেনমৈ লাকনা কোরৌ নোং-ও য়েংও, মালেম লৈ ও খঙে। হৈরেম ইপল লম নঙ চুম্মো হায়না রায়া তেহাববু শোয়রেন ফুমি তুনা তেনবাল্লে। চাইরেন নিংখৌ য়াক্কাপনা লীরি থম্মোয় তিং লকা তেনমৈ পায়না কোরৌ নোংও য়েংও মালেম লৈ ও খঙে, হৈরেম ইপল লম নঙসু চুমও হায়না রায়া তেহাবদি খেদে নিংখৌ হাওতক লাইবগী ফৈরা মতান পাংমা তুরে।" রাই হৈরেম অহম অসি কদাইদগী লৌথোরকপনো?
৫) "ব্রায়েপ" হায়বা লাইরিক অসি কনানা ইবনো অমসুং করন্না মখলগী লাইরিকনো?

মখক্তা পীরিবা রাখশিং অসিগী পাউখুম নবেম্বর ৩০, য়ুমশকৈশা নুমিংকী অমুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পাবীরকপা/থাবীরকপা মতমদা মিং, লৈফম, মইহী থাক অমসুং কন্স্টেন্ট নম্বর ময়েক শেংনা ইবিরকউ। রাখং খুদিমক্কী পাউখুম চুমা নংত্রগা মশীং য়াম্মা চুমা পাবীরকপা মীওইশিং অদুদগী দ্রো ওৎচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

লৌমীশিংগী কাখল

হরাই মঙ্গন কাঙলোন চুমা থাদুনা মিপান তাংদনবা হোৎনরসি

- এস সুমঙ্গল -

হরাই মঙ্গন মীয়ামা য়াম্মা পান্না, লোয়ননা চমফম য়াম্মা লৈবা মরুওইবা হরাই মখলনি হায়বদা হায়মনবা থোক্কাই। হরাই অসিদা হকচাংদা কামরবা মচল কয়া যাওই। মখাদা পীরি। হরাই মখল অসিগী চমফবদি য়াম্মক য়ামত্রে। অতেকপা থরাক ওইনা, অকংবা মরুগী মথেল কয়া ওইনা কংতক ওইনা, চানাগী বেসনগুম তকপসু য়াই। অশঙবা মরুগী আচার অসিনচিংবা মখল মথেল কয়াদা শীজিমবা মীয়ামা থেংনরি। পনবা য়া বা অমনা মৈতৈশিংগা থাদোক্কা য়ারগেইদবা মৈতৈশিংগী ওইনা শাগোররক্কা মঙ্গন উতি লমদম অসিদা খঙদবা কনা লৈরিবগে। থমজবগী পান্দমদি হরাই অসি য়াম্মামক মরু ওই হায়জবনি। ইন্দিয়াগী ওইনা হরাই মঙ্গনগী পোথোক্কা ৯০%দি উত্তর প্রদেশতা পুথোকই। ঐথোয় মণিপূরদসু মমাঙউদগী হৌনা হরাই মখল অসি ময় পাক্কা নংত্রগা পাক্কা, পাক শানা নংত্রগা পিক্কা অদুমক থানদুনা লাক্কা। অদুবু শীজিমবগী শরুক অয়াসদি মপান্দগী পুশিল্কুনা চারিবনি। হরাই অসিবু চাউরাক্কা মখল অনী থোক্কা ১) গার্দেন পী ২) ফিল্ড পী হায়না খায়দোক্কাই। খায়দোক্কা মওং অসি শীজিমবগী মতুংইয়া লৌনে। অদুবু অনীমক্কী হায়বদি ১) শীজিমবগী মওং অমদি ২) হরাই পান্নাগী শাহৌ অমদি মরুগী মচ অমদি মওং, মহাউগী মতুংইয়া অদুমক লৌবসু য়াই হায়না থমজবনীংই। তশেংবদি মরু অশংবা, কংলগা খুইজিনবা কাঙবুশিং অসিনি গার্দেন পী হায়নরিবসি। মখল অসিদি অতেকপা থরাক ওইরিঙৈদা শীজিমবা অয়াসনি। অদুবু মণিপূরদি কংলগা খুইজিন্দা, মতম তাবা অকঙবা মরু ওইনা লোক্কা হরাই মখলশিংসু অতেকপা থরাক ওইনা হেজুনা গার্দেন পীগুম অদুমক শীজিমৈ। কংলগা খুইজিনবা কাঙবুসু অদুমক তিংখোক্কা থোংদুনা ইরোদুনা অদুমক চানৈ। থাননবা মরু ওইনা লোক্কাবগীদমক লৈঙাক্কা থাহনবফাওবদা অতেকপা থরাক ওইনা হেজুনা য়োহেজুগী রাখোক ফাওবা লৈঙাপোনৈ। মরমদি অকংবা মরু লোক্কা য়োনবদগীদি থরাক ওইনা য়োনবনা শেংগো বৈবা হেল্লি। অকংবা মরুদি, অতেকপা থরাক হেকপা লৌইখ্রবা মতুংদা লেমহৌবা খরা অদুবু ওইনা লোকপা ওইনা তৌই। অকংবা মরুসু অতেকপা থরাকসু মপান্দগী অয়াস পুশিল্কুনা চানরি হায়বা তাই। গার্দেন পী ওইগেরা ফিল্ড পী ওইগেরা অতোপা মওংদা অমুকসু মরী চত্তবা/অনোনা নংত্রগা মরী শাংনা চৎপা মখল কয়া অমসুনি লৈরিবসি।

হরাই মঙ্গনদা য়াওবা মরু ওইবা চিজাক মচন খরা য়েংসি। মসি থুম থাঙনা ফুংপা গ্রাম ৮০ (নোংমদা মী অমনা চাবা চাং) দা য়াওবা চাংনি।

Table with 2 columns: Item Name and Percentage. Items include: কেলেবরি (পাদল পীবা) ৪২%, পোটাশিয়াম মিলিগ্রাম ৮৮-৩%, কার্বোহাইড্রেট গ্রাম ৭.২২-৩%, ফাইবর গ্রাম ২.৫-১০%, প্রোটিন গ্রাম ২.৪, কেলসিয়াম ৫%, আইরন ১১%, ভিটামিন এ ৩৪%, ভিটামিন সি ২৯%, মসি মী অমগী নোংমগী চঙগদবা চাংদা পাবনি।

অফবা মখল খরা : গার্দেন পী
অঙনবা : পুসা শ্রী, আর্কেল পনবা য়াই। আর্কেল ইংলেদদগী পুশিল্কুকাখিবা মখলনি।
খরা থেঙবা : আজাদ, গ্রীন পল খরা লিরে। অনৌবদা - জী-১০, কে এস পি - ১১০

কৈ অমুক শাবা তারবা?

- ডা. রাইখোম জিতেন -

মণিপূরগী লৌমী হায়রগা খঙনরিবা অয়াস মীওইশিং অসি ফৌ থাবনা মথোয়গী মপুং ওইবা পোথোক ওই। লোক্কাবদি ফৌ অদুনা মথোয়গী চহী অমগী চাগদবা শরুকশিং অদু খাইদোক্কা অরেম্বশিং অদুনা অনা-অয়েক, মচা-মশুগী লাইরিক লাইশু তদুগী খরচ, দেব কম্গী অমদি ইমুং-মনুংগী খরচ পুনরিবনি। অদুবু লুরিবদি হৌখিবা চহী খরা অসিদা ফৌগী মমল হাম্মা পীরায় চাংদগী হুইখিবগা লোয়ননা হৌজিক হৌজিক হোঙলবসু হোঙনা ফৌ তাইগে হায়বদা ফৌ তাইফম লৈতবা, ফৌ লৌবিনবা রানোমদবা য়াদবগী ফীভমদা লাকপা অসিনি। ফীভম অসিদি ফৌগী পোথোক্কা হিংলয়া ইমুংশিং করম তৌরমগনি? মখা তানা ফৌ থানিংখিদ্দা? অসুমা অসুম চখরবদা ফৌ থা বা লৌফমশিং ফৌ থানবগীদমক কন্দুনা থম্মা ওমগদৌরিবা? মণিপূরগী অয়াস লৌমীশিংগী কৈদা হৌখিবা চহী ১ নংত্রগা ২গী ফৌ চাহৌদনা লৈনরি। হৌজিক অমুক পোইনু ওইরক্তুনা শ্বেই, শুমাং থেলোং ফৌগী ফৌ ডাক্তা। ফৌশিং অসি থম্মা কৈদা কমদৌবা হায়বা রাখশিংনি লৌমীশিংনা রাবিবা। লৈঙাক্কা লৌমীশিংদগী ফৌ রানশিনবীগনি হায়বা য়াম্মা ফৈ, অথুবদা থবক পায়খৎপীযু নংত্রবদি লৌমীশিংনা লৈঙাক্কা ওনশিন্দুনা শাউরকপসু য়াই। ময়য় লৈঙাক্কা হৌখিবা চহীশিংদা লৈপখিবা ফৌ কেজি ১০০গী মমল অসি কুমজা ২০২০-২১দা ১৮৬৮, ২০২১-২২দা ১৯৪০ অদুগা হন্দক চহী ২০২২-২৩গী ওইনা ২০৪০ হায়বদি কেজি ৪০ (মোন) দা ৮১৬ ওইরি অদুবু লমদম অসিগী লৌমীশিংদদি মমল অসিনা ফৌ তাইবা ওমজিত্রি। ফৌ তাইগে হায়রবদি ময়য় লৈঙাক্কা লৈপখিবা মমল অসিদগী হুইনা তাইদবা য়াদ্রি।

- এদিটরদা থারকপা চিঠি -

ইম্ফাল রেষ্টকী এস পিদা ইজবা অফোঙবা চিঠি

ইকায়খুম্জরিবা এদিটর,
নবেম্বর ২১, ২০২২দগী হৌগদৌরিবা সঙাই ফেষ্টিবেলগীদমক ইম্ফাল ময়োল কেবা লৌইশিল্কু, মৌগী লেতেংসু লৌইরে হায়বা য়ারক্কা। কোনং মমাঙদগী ইম্ফাল এয়রপোর্ট ফাওবগী মিদিয়ন মেনা পুয়ং লংলে। অদুবু ইকায়খুম্জরিবা গভর্নর অমদি চীফ মিনিষ্টরগী গেট মমাঙদা লৈরিবা বেরিকেন্দ অমদি বার্ব রাইরশিংনা মপান্দগী সঙাই ফেষ্টিবেলগীদমক লাক্কাদৌরিবা মীয়ামা মণিপূরগী লো এন্ড ওর্ডরগী ফীভম কয়াম ফংত্রবজাংনো শোয়দনা খন্নখিনি খল্লি। সিক্যুরিটিগীদমক থখনি হায়রবসু য়ামত্রবদা সঙাই ফেষ্টিবেল মনুংখক্তদি বেরিকেন্দ অমদি বার্ব রাইরসি ইকায়খুম্জরিবা ইম্ফাল রেষ্টকী এস পিনা লৌথোকপীনবা নিংশিংজরি।
অদোমগী - সোরোখাইবম শরতচন্দ্র (ইমোচা)
য়াইফুল পুলিস লেন, ইম্ফাল

য়াম্মা ফবা মখলশিংনি।
ফিল্ড পী : অঙনবা : রচনা, আমন পনবা য়াই। রচনা লিরবসু য়াম্মা ফবা মখলনি। ইন্দিয়াগী মফম অয়াসুদা থাবদা চানরবা মখলনি। মথোয়দি মরু অকংবা ওইনা লোক্কা মখলশিংনি।
খরা নৌনা মণিপূরদা পুশিল্কুনা ময় পাক্কা থা বা য়া বা পুরুরবা মখল অমা থম্মা তারবদি আমন পনবা য়াই। মরু কুপ্তক তৌনা য়াম্মা ওনবা চাথোক লৈবা মখলনি।
অথেংবা : অর্পনা, মখল অসি মনা কয়া পান্দে, মকোই য়াম্মা পানবা ঈশিং লিকপা মফমদা পুরুরা মখলনি, খরা থেংই।
ঈশিং নুংশিং : অইবা মতমদা চানবা পান্নিনি। চপ চাবা পান্নি অসিগী অশাবগী চাংদি ১৩°-১৮° সেলসিয়সনি। ২৯°-৩০° সেলসিয়স যৌত্রবদি চাউবা লেপাখগনি। অদুমকপু অখুইবা মরু পানবা কাঙবুদগী শিং নানবা মতম তানা পানবা কাঙবুনা অইবা খাঙবা ওম্মা হেল্লি।
লৈবাক লেহাও : পান্নি অসি লেঙেই, ফোলি তাবদগীনা লৈতান লম ফাওবদা অদুমক হৌবা ওম্মা। ঈশিং চিথোকফম লৈবা মফমা ঝাইদগী ফৈ। অশিনবা লৈবাক লেহাও কয়া পুরুদে। পি এচ ৬.৫-৭.৫ অসি ঝাইদগী চানবনি।
মরু হনবা : নোংগী মতম অমদি চাং লেপা ওমদবা মরুমা ফৈদোম নাইনা শেলসু য়াম্মা চঙদনবা মওংদা ফৈদোম অসি ফুট ১০-১০ পাকনা শেখীদুনা চুরিনা ইরম ওইনা শেমহৌবনা ঈশিংবু চল্পবসু চিথোক্কাবসু য়ানবা মওংদা শেখনা হোমা ফৈ। লৌরিয়াশিংদসু ঈরম শেখীবা ফৈ। মণিপূরদি মতম অসিদা ঈশিং বাওপদগীদি নোং ঈশিং থুমজিন্দুনা হরাই, হুদাম, আলুনিচিংবা ঈশিং চিথোকফম লৈতদুনা মাঙবা কয়া অমা য়াওই। ঈশিং বাওলবসু স্পিঞ্জর শীজিমদুনা চাইবনা ঝাইদগী ফৈ। পান্নি অসিদি মরু ওইনা হনবা নংত্রগা লিংগদবা পান্নিনি। হায়বদি চারা ওইনা লিংবা তৌনদে, ময় পাকপা রাখি হায়বনি। পরেং ওইনা নিংখিনা লাদোল য়োংলমদা হনবনা খুদোং চাবা কয়া অমা লৈ। মীরমদি ব্রেক্টর নংত্রগা পারর তিল্লরদা সীদ ত্রিল শীজিমদুনা মরু পরেংদা ছম্মে। মণিপূরদসু মসি হৌদোকপগী তঙাইফন্দবা লৌরিবনি। পরেংগা পরেংগা ফুট ১, পরেংগী মনুংদা মরুগা মরুগা সে: মি: ৭-১০ লাপা হনবা ফৈ। অদুবু লেহাও লৈতবা লমদদি খরা কুংশিনবা ফৈ।
মরুগী চাং : লৌ পরি অমদা মরু কিলো ১০০-১২০ হনবীগনি।
হীদাক তোৎপা : মরু কিলো অমগী চাংদা থিরাম গ্রাম ১গা কারবেন্দাজিম গ্রাম ১গা য়ায়রগা মমুং তানা তোৎহৌগনি।
হনবগী মতম : সেপ্তেম্বর থানা ঝাইদগী ফৈ। লাইবক থাবদি মণিপূরদা মসি লুনা থোকই। মতমসিদি লৌফম অয়াস লৌ লোকপা লৌইত্রি। লোয়ননা লৌফম অয়াস ঈশিং চিথোকফম লৌবনবা ঈশিং তুংশিন্দুনা লৈবনা অয়াসনি। অদুবু দিসেম্বর থা ফাওবা অদুমক হনবা য়াই। থেঙনা ছল্পবদি লায়না তীলনা তাগল্লি চেকশিনগনি। অখঙ অই হানুদানা মতম চানা হীদাক লাংথক শীজিমসি।
হার : নাইত্রোজেন য়াম্মা চঙদে। পরিদা যুরিয়া কিলো ৪০ মুক্তি চঙগনি। এস এস এস পি কিলো ২০০, পোটাশ কিলো ৭০দি হাপসি। হাপগী মওংদি যুরিয়া তঙ্কাই খাইদোক্কা অনীরক থোক্কা হাপসি। অতৈ অরোইবা খৌইবদা হাপহৌসি। মসিগী মাঙজৌননা যস্থি-যনুংগী হার যগগাড়া মপোং ১০ হাপহৌরগদি য়াম্মা ফরে।
ঈশিং চনবা : মরু ছল্পবা মতুংদা চুরিদা ঈশিং খরা থাজিনবা ওল্লবদি য়াম্মা ফরে। কা হোমা চোংলগদি মরু পুহুগী চাং য়াম্মা হেল্লি। মসি হরাই অয়াসুগীনি।
হেকপা : থরাক ওইনা হেকপগীদি থরাক মপুং ফারগা হেকপনা হোমা মীনা পান্না হেল্লি।
পোথোক : অঙনবা মখলগীদি পরিদা কিলো ১০০০-৩০০০ ফাওবা অদুগা খরা মতম শাংবা মখলগীদি কিলো ১০,০০০-১২,০০০ ফাওবা থোকপা ওম্মা। ●

- লৌ শঙম অমা উবদা চঙবা শেনফম (চাংচংতা) -
ক) কালেন খেইবা - করনদা লৌওন ২ - লুপা ১৫০০
খ) কাচিন য়ানবা লৌরি লৌশিনবা শেমা নুপা খুলং ২ - লুপা ৬০০
গ) লৌহোনফম শেমা - লুপা ২০০
ঘ) ফৌদি কেজি ১০ - লুপা ৫০০
ঙ) লৌহোন হনবা অমদি শেমা - লুপা ৫০০
চ) লৌফম নৈবা - লুপা ১২০০
ছ) লৌরিয়া হাইবা নাপী মনথোকপা খুলং ৪ - লুপা ১২০০
জ) উকায় তকপা (মণ উকায়) - লুপা ৫০০
ঝ) লৌহোন ফৌইবা খুলং ৩ - লুপা ৯০০
ঞ) লৌহোন য়েহোকপা খুলং ১ - লুপা ৩০০
ট) লৌ লিংবা - লুপা ৩৫০০
ঠ) হার
য়ুরিয়া কেজি ৪০, কেজিদা লুপা ৬.৫- ২৬০
এস এস পি (সুপার) কেজি ৬০, কেজিদা লুপা ১৪ - ৮৪০
এম ও পি (পোটাশ) কেজি ১৩, কেজিদা লুপা ৫০-৩০০
ড) লৌ নৈত্রিঙৈদা হার হাপগী খুলং ১ - লুপা ৩০০
ঢ) নাপি পেঙবা খুলং ৩ - লুপা ১৫০০
ণ) লায়না তিলনাগী হীদাক - লুপা ৮০০
ত) হীদাক কাপগী খুলং ৩ - লুপা ৬০০
থ) মরুগী হার অনীমক চাইবা - লুপা ৩০০
দ) ঈশিং মাইশিং শেমা - লুপা ৫০০
ধ) লৌ থাওবা (মেছিন) - লুপা ৫০০
ন) ফৌ পৈশিনবা খুলং ৩ - লুপা ১২০০
প) লৌ য়েবা (মেছিন) - লুপা ২০০০
ফ) ফৌ হন্দোক হঞ্জিন খুলং ২ - লুপা ৭০০
ব) খুলংগী হৈথা পোথা - লুপা ৮০০
ভ) ফৌ চিংখংপা - লুপা ৬০০
ম) লৌশাল ফৌবোত ৫, ফৌবোত ৩, অমদা চাউরাক্কা লুপা ৭৫০ - লুপা ৩৭৫০
অপূনবা লুপা ২৭,৬০০

অসুক য়াম্মা চঙনা হোৎনরগা লৌ শঙম অমদা চাংচংতা ফৌবোৎ ২৫ (কেজি ১৫০০) থোকপা মতমদা হৌজিক হৌজিক পীরিবা ফৌগী মমল অসিদা পান্দা লৌমীনা ফংগদৌরিবসি লুপা ১৮৭৫০ হায়বদি লুপা ৮৮৫০ পুথে (মাঙই)।
করিগুম্মা ময়য় লৈঙাক্কা লেপ্লিবা মমল অসিদা ফৌ তাইবা তারবদি লৌ শঙম অমদগী থোরক্কাদৌরিবা ফৌ অসি লুপা ৩০,৬০০ ফংবা ওমই। অসুম তৌরবদি লৌমী অদু মাঙবমক্তি মাঙলরোই। ফৌ থানিংবগী রাখল খরা লাক্কা অদু নন্দুনা মমাঙদগী চখরক্কা ফৌ তাইফম লৈবদা, তাইরবসু য়াম্মা অতাবা মমলদা তাইদুনা লৌমীশিংনা শেল পুথংত্রগা চৎপগী মওং অসিদি ফৌ থাও হায়বা য়ারক্কাই।
ওইরিবা ফীভম অসিনা পামদবা থৌদোক থোক্কাই লৈঙাক্কা পায়খৎফম থোকপা থবক পায়খৎহৌবগা লোয়ননা লৌমীশিংনসু মথোয়গী থেংনরিবা অরবা অদু মরীক চুমা পাউদুইবা তঙাই ফদে। ●